

అదను

కొన్నిసార్లు ఆడకుండానే
విరమించవలసి వస్తుంది.

సకలాలంకారాలూ చేసుకొని
సర్వ సన్నద్ధంగా ఉన్నా,
నీ పాత్ర రాకండానే - నాటకం
ముగింపుకొచ్చేస్తుంది.
నూరిన నీ కత్తి
వీరత్వాన్ని కురిపించకముందే,
ఒక మహా యుద్ధం
కళ్ళముందర జరిగిపోతుంది.

అయినా, కదిలే నదిలో దూకి
ఈదులాడాలనుకొన్నప్పుడు
ఏ ఊణం బాగుంటుందనే ఆలోచనకి తావేలేదు.
ఎడతెగని రాత్రిని
ఎదిరించి ప్రయాణించాలనుకొన్నాక
ఎప్పుడు బయల్దేరాలనే ప్రశ్నే ఉదయించదు.

ఇక్కడ రిహార్సల్స్ లేవు,
రీటేక్ లూ లేవు.
ఉన్నది ఒకే ఒక ప్రదర్శన.
అది ఆరంభించడమే గాని,
అదనుకోసం చూసి ప్రయోజనం లేదు.

నవంబరు, '90